
यह अध्याय हमें एक कमीज की कहानी 
बताता है। यह कहानी कपास के उत्पादन 
से प्रारंभ होती है और कमीज़ के बिकने 
पर खत्म हो जाती है। आइए, हम देखें 
कि बाज़ारों की श्रृंखला कपास उगाने 
वाले को सुपरबाज्ञार में कमीज़ खरीदने 
वाले से कैसे जोड़ देती है। इस श्रृंखला में 
हर कड़ी के साथ खरीदना और बेचना 
जुड़ा हुआ है। क्या इससे सबको बराबर 
लाभ होता है? या कुछ को दूसरों की 
अपेक्षा अधिक लाभ होता है? हम यह 
पता लगाने का प्रयत्न करेंगे। 

कुरनूल में कपास उगाने वाली एक किसान 


स्वप्ना, जो कुरनूल (आंध्र प्रदेश) की एक छोटी किसान है, अपने 
छोटे-से खेत में कपास उगाती है। कपास के पौधों पर आए डोडे 
पक रहे हैं और उनमें से कुछ चटक भी चुके हैं, इसलिए स्वप्ना रूई 
चुनने में व्यस्त है। डोडे, जिनमें रूई भरी है एक साथ चटक कर 
नहीं खुलते हैं। इसलिए रूई की फ़सल इकट्ठा करने के लिए कई 
दिन का समय लग जाता है। 


रूई एकत्र हो जाने के बाद स्वप्ना उसे अपने पति के साथ 
कुरनूल के कपास बाज़ार में न ले जाकर एक स्थानीय व्यापारी के 
पास ले जाती हे। फ़सल की बोनी शुरू करने के समय स्वप्ना ने 
व्यापारी से खेती करने के लिए बीज, खाद, कीटनाशक आदि 
खरीदने के लिए बहुत ऊँची ब्याज दर पर ₹ 2,500 कर्ज पर लिए 
थे। उस समय स्थानीय व्यापारी ने स्वप्ना को एक शर्त मानने के 
लिए सहमत कर लिया था। उसने स्वप्ना से वादा करवा लिया था 
कि वह अपनी सारी रूई उसे ही बेचेगी। 


कपास की खेती में बहुत अधिक निवेश करने की जरूरत पड़ती 
है, जैसे - उर्वरक, कीटनाशक आदि। इन पर किसानों को काफ़ी 
व्यय करना पड़ता है। प्रायः छोटे किसानों को इन खर्चों की पूर्ति 
करने के लिए पैसा उधार लेना पड़ता है। 


व्यापारी के परिसर में उसके दो आदमी रूई के बोरे तोल रहे थे। 
₹ । ,500 प्रति क्विंटल के हिसाब से रूई ₹ 6,000 की हुई। व्यापारी 
ने दिए हुए ऋण तथा ब्याज के ₹ 3,000 काट लिए ओर स्वप्ना को 
₹ 3,000 ही दिए। 


स्वप्ना - केवल ₹ 3,000! 
व्यापारी - रूई बहुत सस्ती बिक रही है। बाजार में बहुत रूई आ गई है। 


स्वप्ना - इस रूई को उगाने में मेंने चार महीने तक जी-तोड़ मेहनत 
की है। आप देखिए इस बार रूई कितनी बढ़िया और साफ़ है। इस 
बार मुझे बेहतर कीमत मिलने की उम्मीद थी। 

क्या स्वप्ना को रूई का उचित मूल्य 
प्राप्त हुआ? 


व्यापारी ने स्वप्ना को कम मूल्य क्यों 
दिया? 


आपके विचार से बड़े किसान अपनी 
रूई कहाँ बेचेंगे? उनकी स्थिति किस 
प्रकार स्वप्ना से भिन्न है? 








इरोड में एक दुकान 


०4 सामाजिक एवं राजनीतिक जीवन 


व्यापारी - अम्मा, में आपको अच्छी कीमत दे रहा हूँ। दूसरे व्यापारी 
इतनी भी नहीं देंगे। आपको मेरा विश्वास न हो, तो कुरनूल के बाजार 
में जाकर पता लगा आओ। 


स्वप्ना - नाराज़ न हों। में भला आप पर कैसे संदेह कर सकती हूँ? 
मैंने तो केवल उम्मीद की थी कि इस बार रूई की फ़सल में इतनी 
आमदनी हो जाएगी कि कुछ महीनों का गुजारा चल सके। 


यद्यपि स्वप्ना जानती है कि कपास कम-से-कम ₹ 800 प्रति 
क्विंटल में बिकेगी, लेकिन वह आगे बहस नहीं करती। व्यापारी गाँव 
का शक्तिशाली आदमी हे और किसानों को कजे के लिए उस पर 
निर्भर रहना पड़ता है-न केवल खेती के लिए वरन्‌ अन्य आवश्यकताओं 
के लिए भी, जैसे - बीमारी, बच्चों की स्कूल की फीस आदि। फिर 
वर्ष में ऐसा समय भी आता हे, जब किसानों को कोई काम नहीं 
मिलता है और उनकी कोई आय भी नहीं होती है। उस समय केवल 
ऋण लेकर ही जीवित रहा जा सकता है। 


कपास की पैदावार करके भी स्वप्ना की आय उस आय से बस 
थोड़ी ही ज्यादा है, जो वह मजदूरी करके कमा लेती। 


इरोड का कपड़ा बाज़ार 


तमिलनाडु में सप्ताह में दो बार लगने वाला इरोड का कपड़ा बाजार 
संसार के विशाल बाजारों में से एक है। इस बाजार में कई प्रकार 
का कपड़ा बेचा जाता है। आसपास के गाँवों में बुनकरों द्वारा बनाया 
गया कपड़ा भी इस बाजार में बिकने के लिए आता है। बाज़ार के 
पास कपड़ा व्यापारियों के कार्यालय हें, जो इस कपड़े को खरीदते 
हैं। दक्षिणी भारत के शहरों के अन्य व्यापारी भी इस बाजार में 
कपड़ा खरीदने आते हैं। 


बाजार के दिनों में आपको वे बुनकर भी मिलेंगे, जो व्यापारियों 
के ऑर्डर के अनुसार कपड़ा बनाकर यहाँ लाते हैं। ये व्यापारी देश 
व विदेश के वस्त्र निर्माताओं और निर्यातकों को उनके ऑर्डर के 
अनुसार कपड़ा उपलब्ध कराते हैं। ये सूत खरीदते हैं और बुनकरों 
को निर्देश देते हैं कि किस प्रकार का कपड़ा तैयार किया जाना है। 
निम्नलिखित उदाहरण में हम देखेंगे कि यह कार्य कैसे होता है। 

दादन व्यवस्था-बुनकरों द्वारा घर पर कपड़ा तैयार 
करना 


कपड़ा उपलब्ध कराने के जो ऑर्डर मिलते हैं, उनके आधार पर 
व्यापारी बुनकरों के बीच काम बाँट देता है। बुनकर व्यापारी से सूत 
लेते हैं और तैयार कपड़ा देते हैं। इस व्यवस्था से बुनकरों को 
स्पष्टतया दो लाभ प्राप्त होते हैं। बुनकरों को सूत खरीदने के लिए 
अपना पैसा नहीं लगाना पड़ता हे। साथ ही तैयार कपड़ों को बेचने 
की व्यवस्था भी हो जाती है। बुनकरों को प्रारंभ में ही पता चल 
जाता है कि उन्हें कौन-सा कपड़ा बनाना है और कितना बनाना है। 


कच्चे माल को प्राप्त करने और तैयार माल को बिक्री के लिए 
भी व्यापारियों पर बनी निर्भरता के चलते व्यापारियों का बहुत वर्चस्व 
बन जाता है। वे ऑर्डर देते हैं कि कया कपड़ा बनाया जाना है और 
इसके लिए वे बहुत कम मूल्य देते हैं। बुनकरों के पास यह जानने 
का कोई साधन नहीं है कि वे किसके लिए कपड़ा बना रहे हैं और 


बात है 

।. बाजार में यह एक व्यापारी की दुकान है। कई 
सालों में इन व्यापारियों ने देश-भर के वस्त्र 
निर्माताओं से संपर्क स्थापित कर लिए हें, जिनसे 
उन्हें ऑर्डर मिलते रहते हैं। वे अन्य लागों से सूत 
खरीद कर लाते हैं। 

2. कपड़ा बुनने वाले बुनकर आस-पास के गांवों में 
रहते हैं। वे इन व्यापारियों से सूत ले आते हैं। बुनाई 
करने के करघे रखने के लिए उन्होने अपने घरों के 
पास ही व्यवस्था कर रखी है। इस तसवीर में आप 
ऐसे एक घर में रखे हुए पावरलूम (बिजली-चालित 
करघे) को देख सकते हैं। बुनकर अपने परिवार के 
साथ इन करघों पर कई घंटों तक काम करते हैं। 
बुनाई की अधिकतर ऐसी इकाइयों में 2 से लेकर 8 
करघे तक होते हैं, जिन पर सूत से कपड़ा बुनकर 
तैयार किया जाता है। तरह-तरह की साड़ियाँ, 
तौलिए, शर्टिंग, औरतों की पोशाकों के कपड़े और 
चादरें इन करघों पर बनाई जाती है। 

3. बुनकर तैयार किए हुए कपड़े को शहर में 
व्यापारी के पास ले आते हैं। इस तसवीर में बुनकर, 
शहर में व्यापारी के पास जाने की तैयारी में बैठे हैं। 
व्यापारी यह हिसाब रखता है कि उन्हें कितना सूत 
दिया गया था और बुने हुए कपड़े का भुगतान उन्हें 
कर देता है। 


इरोड के कपड़ा बाजार में निम्नलिखित 
लोग क्या काम कर रहे हैं- व्यापारी, 
बुनकर, निर्यातक? 


बुनकर, व्यापारियों पर किस-किस 
तरह से निर्भर हैं? 


यदि बुनकर खुद सूत खरीदकर बने 
हुए कपड़े बेचते हैं, तो उन्हें तीन गुना 
ज्यादा कमाई होती है। कया यह संभव 
है? चर्चा कीजिए। 


क्या इसी तरह की दादन व्यवस्था 
पापड़, बीड़ी और मसाले बनाने में भी 
देखने को मिलती है? अपने इलाके से 
इस संबंध में जानकारी इकटठी कीजिए 
और कक्षा में उस पर चर्चा कीजिए। 


आपने अपने इलाके में सहकारी 
संस्थाओं के बारे में सुना होगा, जैसे- 
दूध, किराना, धान आदि के व्यवसाय 
में। पता लगाइए कि ये किस के लाभ 
के लिए स्थापित को गई थीं? 


बुनकर सहकारी संस्थाएँ 


हमने देखा कि दादन व्यवस्था में व्यापारी, बुनकरों को बहुत कम पैसा देते 
हैं। व्यापारियों के ऊपर निर्भरता को कम करने और बुनकरों की आमदनी 
बढ़ाने के लिए सहकारी व्यवस्था एक साधन हे। एक सहकारी संस्था में वे 
लोग, जिनके हित समान हैं, इकट्ठे होकर परस्पर लाभ के लिए काम करते 
हें। बुनकरों की सहकारी संस्था में बुनकर एक समूह बना कर कुछ 
गतिविधियाँ सामूहिक रूप से करते हैं। वे सूत व्यापारी से सूत प्राप्त करते 
हैं और उसे बुनकरों में बाँट देते हें। सहकारी संस्था विक्रय का कार्य भी, 
करती है। इस तरह व्यापारी की भूमिका समाप्त हो जाती है और बुनकरों 


को कपड़ों का उचित मूल्य प्राप्त होता है। 


वह किस कीमत पर बेचा जाएगा। कपड़ा बाजार में व्यापारी यह 
कपड़ा, पहनने के वस्त्र बनाने के कारखानों को बेचते हैं। इस तरह 
से बाजार का झुकाव व्यापारियों के हित में ही अधिक होता है। 


बुनकर अपनी सारी जमा-पूँजी लगा कर या ऊँची ब्याज दर पर 
ऋण लेकर करधे खरीदते हैं। एक करघे का मूल्य ₹ 20,000 हे। 
इसलिए छोटे बुनकर को भी दो करघों के लिए लगभग ₹ 40,000 का 
निवेश करना पड़ता है। इन करघों पर अकेले काम नहीं किया जा 
सकता है। कपड़ा बनाने के लिए बुनकर और परिवार के दूसरे वयस्क 
सदस्यों को दिन में 2 घंटे तक काम करना पड़ता है। इस पूरे कार्य 
द्वारा वे महीने में लगभग ₹ 3,500 ही कमा पाते हैं। 


व्यापारी ओर बुनकरों के बीच की यह व्यवस्था 'दादन व्यवस्था' 
( Putting-out System) का एक उदाहरण हे , जहाँ व्यापारी 
कच्चा माल देता हे और उसे तैयार माल प्राप्त होता हे। भारत के 
अनेक क्षेत्रों में कपड़ा बुनाई के उद्योग में यह व्यवस्था प्रचलित है। 





कभी-कभी सरकार, उचित मूल्य पर सहकारी संस्थाओं से कपड़ा खरीद कर उनकी मदद करती है। जैसा 
कि तमिलनाडु में सरकार, स्कूल में निःशुल्क गणवेश योजना चलाती है। सरकार इसके लिए पावरलूम बुनकरों 
की सहकारी संस्था से कपड़ा लेती है। इसी तरह सरकार, हस्तकरघा बुनकर सहकारी समिति से भी कपड़ा 
खरीद कर 'को-ओपटेक्स ' नामक दुकानों के माध्यम से बेचती है। आपने अपने शहर में शायद कहीं ऐसी 


दुकानें देखी होंगी। 

दिल्‍ली के निकट वस्त्र निर्यात करने का कारखाना 


इरोड का व्यापारी, बुनकरों द्वारा निर्मित कपड़ा दिल्‍ली के पास 
बने-बनाए वस्त्र निर्यात करने वाले एक कारखाने को भेजता है। 
वस्त्र निर्यात करने वाली फेक्टरी इसका उपयोग कमीजें बनाने के 
लिए करती है। ये कमीजें विदेशी खरीदारों को निर्यात की जाती हैं। 
कमीजों के विदेशी ग्राहकों में अमेरिका और यूरोप के ऐसे व्यवसायी 
भी हैं, जो स्टोर्स की श्रृंखला चलाते हैं। ये बड़े-बड़े स्टोर्स के स्वामी 
केवल अपनी शर्तों पर ही व्यापार करते हैं। वे माल देने वालों से 
न्यूनतम मूल्य पर माल खरीदने की माँग करते हैं। साथ ही वे सामान 
की उच्चतम स्तर की गुणवत्ता ओर समय पर सामान देने की शर्त भी 
रखते हैं। सामान जरा-सा भी दोषयुक्त होने पर या माल देने में जरा 
भी विलंब होने पर बड़ी सख्ती से निपटा जाता है। इसलिए निर्यातक 
इन शाक्तिशाली ग्राहकों द्वारा निश्चित की गई शर्तों को भरसक पूरा 
करने की कोशिश करते हैं। 


ग्राहकों की ओर से इस प्रकार के बढ़ते दबावों के कारण वस्त्र 
निर्यात करने वाले कारखाने, खर्चे में कटौती करने का प्रयत्न करते हैं। 
वे काम करने वालों को जहाँ तक संभव हो सके, न्यूनतम मजदूरी 
देकर अधिकतम काम लेते हैं। इस तरह से वे अपना लाभ तो बढ़ाते 
ही हैं और विदेशी ग्राहकों को भी सस्ते दामों पर वस्त्र देते हैं। 


एक गार्मेट फैक्टरी में महिला मजदूर बटन टॉक 
रही हैं। 


विदेशों में खरीदार वस्त्र निर्यात करने 
वालों से क्या-क्या अपेक्षाएँ रखते हें? 
वस्त्र निर्यातक इन शर्तों को क्यों 
स्वीकार कर लेते हें? 


वस्त्र निर्यातक विदशी खरीदारों की 
शर्तों को किस प्रकार पूरा करते है? 


Te 

इम्पेक्स गार्मेट फैक्टरी में अधिक संख्या 
में महिलाओं को काम पर क्यों रखा 
गया होगा? चर्चा कीजिए। 


मंत्री को संबोधित करते हुए एक पत्र 
लिखकर आपके विचार से मजदूरों के 
लिए जो उचित भुगतान है, उसकी माँग 
कोजिए। 


नीचे दी गई कमीज़ के चित्र में 
दिखाया गया है कि व्यवसायी को 
कितना मुनाफा हुआ और उसको 
कितना खर्च उठाना पड़ा। यदि कमीज 
का लागत मूल्य 600 रु. है, तो इस 
चित्र से जानिए कि इस कमीज की 
कीमत में क्या-क्या शामिल होता है? 

इम्पेक्स गारमेंट फैक्टरी में 70 कामगार हैं। उनमें से अधिकांश 
महिलाएँ हैं। इनमें से अधिकतर कामगारों को अस्थाई रूप से काम 
पर लगाया गया है। इसका आशय यह है कि जब भी फैक्टरी 
मालिक को लगे कि कामगार को आवश्यकता नहीं है, वह उसे जाने 
को कह सकता है। कामगारों की मजदूरी उनके कौशल के अनुसार 
तय को जाती है। काम करने वालों में अधिकतम वेतन दर्ज़ी को 
मिलता है जो लगभग ₹ 3,000 प्रतिमाह होता है। स्त्रियों को 
सहायक के रूप में धागे काटने, बटन राँकने, इस्तरी करने और 
पैकिंग करने के लिए काम पर रखा जाता है। इन कामों के लिए 
न्यूनतम मजदूरी दी जाती है। 





संयुक्त राज्य अमेरिका में वह कमीज 


संयुक्त राज्य अमेरिका के कपड़ों की एक बड़ी दुकान पर बहुत-सी 
कमीज़ें प्रदर्शित की गई हें। इनकी कीमत 26 डालर रखी गई है, 
अर्थात्‌ हर कमीज 26 डालर यानी ₹ ।800 रूपये में बेची जाएगी। 


दिए गए चित्र के अनुसार रिक्त स्थानों की पूर्ति करें - 


कमीजों के व्यवसायी ने दिल्ली के वस्त्र निर्यातक से कमीजें 
ल प्रति कमीज के हिसाब से खरीदीं। फिर 
उसने ₹ .......................... संचार साधनों द्वारा विज्ञापन के लिए 
खर्च किए, इसके बाद लगभग प्रति कमीज ₹........... स्टोर में 
रखने, प्रदर्शन व अन्य मद में खर्च किए। इस तरह से इस व्यक्ति 
को कमीज ₹ 900 लागत की पड़ी, जबकि वह उसे ₹ ।800 में 
बेचता है। एक कमीज पर उसे ₹ ........ का मुनाफ़ा हुआ। वह 
जितनी अधिक संख्या में कमीजें बेचेगा, उसे उतना ही अधिक 
लाभ होगा। 

वस्त्र निर्यातक ने ₹ 300 प्रति कमीज के हिसाब से कमीजें बेचीं। 
कपड़ा व कमीज में लगने वाले अन्य कच्चे माल का मूल्य ₹ 00 
प्रति कमीज के हिसाब से पड़ा। कामगारों को मजदूरी ₹ 25 प्रति 
कमीज और कार्यालय चलाने का खर्च ₹ 25 प्रति कमीज की दर 
से हुआ। क्या आप वस्त्र निर्यातक को प्रति कमीज पर मिलने वाले 
लाभ की गणना कर सकते हैं? 


बाज़ार में लाभ कमाने वाले कोन हैं? 


बाजारों को एक शृंखला रूई के उत्पादनकर्ता को सुपरमार्किट के 
खरीदार से जोड़ देती है। इस श्ुंखला की हर कड़ी पर खरीदना ओर 
बेचना होता है। आइए, फिर से याद करें कि वे कौन-कौन से लोग 
थे, जो खरीदने और बेचने की इस प्रक्रिया में सम्मिलित थे। क्या उन 
सभी को समान रूप से लाभ हुआ या लाभ की मात्रा अलग-अलग 
लोगों के लिए अलग-अलग रही? कुछ लोगों ने बाजार में लाभ 
कमाया, जबकि कुछ को खरीदने-बेचने से कुछ खास लाभ नहीं 
हुआ। बहुत परिश्रम करने के बाद भी उन्होंने बहुत कम कमाया। क्या 
आप इस तालिका में उन्हें दर्शा सकते हें? 


बाज़ार और समानता 


विदेशी व्यवसायी ने बाजार में अधिक मुनाफ़ा कमाया। उसकी तुलना 
में वस्त्र- निर्यातक का लाभ मध्यम श्रेणी का रहा। दूसरी ओर वस्त्र 
निर्यातक फैक्टरी के कामगार मुश्किल से केवल अपनी रोजमर्रा की 
जरूरतों की पूर्ति लायक ही कमा सके। इसी प्रकार हमने देखा कि 
कपास उगाने वाली छोटी किसान और इरोड के बुनकरों ने कड़ी 
मेहनत की, लेकिन बाजार में उन्हें उनके उत्पाद का उचित मूल्य नहीं 
मिला। व्यवसायी या व्यापारियों की स्थिति बीच की है। बुनकरों की 
तुलना में उनकी कमाई अधिक हुई है, लेकिन निर्यातक की कमाई 
से बहुत कम है। इस तरह बाज़ार में सब बराबर नहीं कमाते हैं। 
प्रजातंत्र के अतर्गत सबको बाजार में उचित मजदूरी मिलनी चाहिए, 
फिर चाहे वह कांता हो या स्वप्ना। यदि परिवार पर्याप्त नहीं कमाएँगे , 
तो वे अपने-आपको दूसरों के बराबर समझेंगे कैसे? 


गार्मेट फैक्टरी के मजदूर, गार्मेट के 
निर्यातक और विदेशी बाज़ार के 
व्यवसायी ने प्रत्येक कमीज पर कितना 
पैसा कमाया? तुलना करके पता 
लगाइए। 


व्यबसायी बाज़ार में ऊँचा मुनाफा कमा 
पाता है। इसका क्या कारण है? 


आपने विज्ञापन वाला अध्याय पढ़ा है। 
चर्चा कीजिए कि व्यवसायी प्रत्येक 
कमीज पर विज्ञापन के लिए 300 
रूपए की राशि क्यों खर्च करता है? 





वारला °° 

क्या आप यह जानते थे कि आप जो रेडीमेड वस्त्र 
खरीदते हें, उनके पीछे कितने अलग-अलग लोगों 
का प्रयास रहता हे? 





सतत विकास लक्ष्य 8: उचित कार्य और आर्थिक वृद्धि 

एक ओर बाजार लोगों को काम करने, उन चीजों को बनाने 
ओर बेचने के अवसर देता है, जो वे उगाते या बनाते हैं। किसान यहाँ 
रूई बेच सकता है, तो बुनकर अपना बनाया हुआ कपड़ा। दूसरी ओर 
बाजार से धनवान और शक्तिशाली लोग ही प्राय: सर्वाधिक कमाई 
करते हें। ये वे लोग हें, जिनके पास पेसा है, अपने कारखाने हैं, 
बड़ी-बड़ी दुकानें हें और बहुत जमीनें हें। गरीबों को अनेक चीजों 
के लिए धनी ओर शक्तिशाली लोगों के ऊपर निर्भर रहना पड़ता है। 
गरीबों को उनके ऊपर ऋण के लिए (जेसा छोटी किसान स्वप्ना के 
मामले में हुआ) कच्चा माल प्राप्त करने और अपना सामान बेचने के 
लिए (जैसा दादन व्यवस्था में बुनकरों के साथ होता है), और प्रायः 
नोकरी प्राप्त करने के लिए (जैसा वस्त्र के कारखाने में कामगारों के 
साथ हुआ) निर्भर रहना पड़ता है। इस निर्भरता के कारण बाजार में 
गरीबों का शोषण होता है। इन समस्याओं के समाधान के लिए भी 
रास्ते हैं, जैसे - उत्पादक मिल कर सहकारी संस्थाएँ बनाएँ और 
कानूनों का दुढ़ता से पालन हो। अन्तिम अध्याय में हम पढ़ेंगे कि तवा 
नदी पर मछुआरों ने कैसे एक सहकारी संस्था प्रारंभ की। 

स्वप्ना ने अपनी रूई कुर्नूल के रूई-बाजार में न बेचकर व्यापारी को क्यों 
बेच दी? 


वस्त्र निर्यातक कारखाने मं काम करने वाले मजदूरों के काम के हालात 
और उन्हें दी जाने वाली मजदूरी का वर्णन कीजिए। क्या आप सोचते हैं कि 
मजदूरों के साथ न्याय होता है? 


ऐसी किसी चीज के बारे में सोचिए, जिसे हम सब इस्तेमाल करते हें। वह 
चीनी, चाय, दूध, पेन, कागज, पेंसिल आदि कुछ भी हो सकती है। चर्चा 
कीजिए कि यह वस्तु बाजारों की किस श्रृंखला से होती हुई, आप तक 
पहुँचती है। क्या आप उन सब लोगों के बारे में सोच सकते हैं, जिन्होंने इस 
वस्तु के उत्पादन व व्यापार में मदद की होगी? 


यहाँ दिए गए नौ कथनों को सही क्रम में कीजिए ओर फिर नीचे बनी 
कपास की डोडियों के चित्रों में सही कथन के अंक भर दीजिए। पहले 
दो चित्रों में आपके लिए अंक पहले से ही भर दिए गए हैं। 


शब्द-संकलन 

, स्वप्ना, व्यापारी को रूई बेचती है। 

, ग्राहक, सुपरमारकॅट में इन कमीजों को खरीदते हैं। 
, व्यापारी, जिनिंग मिलो को रूह बेचते हैं। 

, गार्मट नियतिक, कमीज़ें बनाने के लिए 


व्यापारियों से कपड़ा खरीदते हैं। 


5. सूत के व्यापारी, बुनकरों को सूत देते हैं। 


6. वस्त्र निर्यातक, सयुक्त राज्य अमेरिका के 


- 


व्यवसायी को कमीजें बेचता है। 


सूत कातने वाली मिलें, रूई खरीदती हैं और 
सूत के व्यापारी को सूत बेचती हैं। 


बुनकर कपड़ा तैयार कर के लाते हैं। 


9 जिनिंग मिलें रूई को साफ करती हैं ओर उनके 


गट्ठर बनाती हैं। 





जिनिंग मिल-वह फैक्टरी जहाँ रूई के गोलों से बीज अलग किए जाते हें। यहाँ पर रूई को दबाकर गट्ठर भी बनाए जाते 


हैं, जो धागा बनाने के लिए भेज दिए जाते हैं। 
निर्यातक-वह व्यक्ति जो विदेशों में माल बेचता है। 


मुनाफ़ा-जो आमदनी हुई है, उसमें से सारे खर्चो को घटा देने के बाद बचने वाली राशि। यदि खर्चे आमदनी से ज्यादा हो 


जाएँ, तो घाटा हो जाता है। 

